

हे युवाहरू विश्व परिवर्तनको कार्यमा निमित्त बन

आज बापदादा हंस आसनधारी होलीहंसहरूको सभा देखिरहनु भएको थियो। हरेक श्रेष्ठ आत्मा होलीहंस सदा एक बाबा दोस्रो कोही छैन, यही लगनमा मगन आत्माहरू— यही स्थिति हंस आसन हो। यस्ता होली हंसहरूलाई देखेर बापदादा पनि हर्षित हुनुहुन्छ। हरेक होलीहंस ज्ञानी तिमी आत्मा, योगी तिमी आत्मा, विश्व कल्याणकारी हुन्। हरेकको दिलमा दिलाराम बाबाको याद समाहित छ। हरेक आफ्नो वर्तमान र भविष्यलाई बनाउनमा लगनले लागेका छन्। यस्तो श्रेष्ठ संगठन सारा कल्पमा सिवाए संगमयुगमा कहिल्यै पनि देख्न सकिदैन। एकै परिवार, एकै लगन, एकै लक्ष्य, यस्तो फेरि कहिल्यै देख्छौ? बापदादालाई पनि बच्चाहरूमाथि गौरव छ। यति ठूलो परिवार वा संगठन र हरेक श्रेष्ठ बाबाको बच्चा बन्नका कारण बाबाको वर्साको अधिकारी हुन्। त्यसैले यतिका सबै अधिकारी बच्चाहरूलाई देखेर बाबालाई पनि खुशी छ। यी एक-एक बच्चा कुलका दीपक हुन्। विश्व परिवर्तन गर्नको लागि निमित्त आत्मा हुन्। हरेक चम्किरहेका सितारा विश्वलाई प्रकाश दिनेवाला हुन्। हरेकको भाग्यको अविनाशी रेखा मस्तकमा देखिइरहेको छ। यस्तो श्रेष्ठ संगठन विश्वमा एक मत, एक राज्य, एक धर्मको स्थापना गर्ने दृढ संकल्पधारी छन्। बापदादा युवा-वर्गलाई देखिरहनु भएको थियो। चाहे कुमार हुन्, चाहे कुमारी हुन् तर हरेकको मनमा उमंग-उत्साह छ— हामी सबै आफ्नो, विश्वको वा देशको वा सुख शान्तिको लागि भट्किरहेका आत्माहरूलाई अर्थात् आफ्ना भाइ बहिनीहरूलाई सुख र शान्तिको अधिकार अवश्य दिलाउने छौं। आफ्नो विश्वलाई फेरि पनि सुख शान्तिमय संसार बनाउनेछौं। यही दृढ संकल्प छ नि। यतिका ठूलो संगठनले के गर्न सक्दैन! एक त श्रेष्ठ आत्माहरू, पवित्र आत्माहरू हौ भने पवित्रताको शक्ति छ, दोस्रो— मास्टर सर्वशक्तिमान हुनाका कारण सर्वशक्तिहरू साथ छन्। संगठनको शक्ति छ, साथ-साथै त्रिकालदर्शी हुनाका कारण जान्दछौ— अनेक पटक हामी विश्व परिवर्तक बनेका छौं त्यसैले कल्प-कल्पको विजयी हुनाका कारण अहिले पनि विश्व परिवर्तनको कार्यमा विजय निश्चित छ। हुन्छौं वा हुँदैनौ, यो प्रश्न नै छैन। निश्चयबुद्धि विजयी— यस्तो अनुभव गर्छौं नि कि सुखको संसार अब आयो कि आयो। विश्वको मालिकहरूलाई विश्वको राज्य निश्चित नै प्राप्त भएको नै छ। युवा वर्ग के गर्नेछ? आफ्नो देश वा विश्वको राज्य नेताहरूलाई यो खुशीको खबर सुनाऊ, जुन कुराको तपाईंहरू सपना देखिरहनु भएको छ— यस्तो हुनु पर्छ, यो चाहिन्छ को चाहनालाई हामी पूरा गरेर देखाउने छौं। देशबाट मात्र एक महँगी होइन बरू डबल महँगी मेटाएर देखाउनेछौं, किनकि महँगीको आधार हो चरित्रको महँगी। जब चरित्रको महँगी वा चरित्रको दुःख अशान्तिको गरिबी मेटिनेछ तब स्वतः नै सर्व आत्माहरू धनवान त के राज्य अधिकारी बन्न जान्छन्। यही शुभ आशा विश्वको निमित्त आत्माहरूलाई पूर्ण गरेर देखाऊ। आफ्नो देशलाई श्रेष्ठ बनाएर देखाउने छौं, यस्तो मालामाल बनाउनेछौं जो न कुनै अप्राप्ति होस् न अप्राप्तिको कारण सर्व समस्याहरू हुन्। यही दृढ संकल्प सबैलाई केवल नसुनाऊ तर परिवर्तनको नमूना बनेर देखाऊ किनकि सबै तर्फबाट विश्वास दिलाउने नारा धेरै सुनेका छन्। यति सुनेका छन् जुन सुनेर विश्वास नै उठिसकेको छ। यस्तो भन्नेहरू धेरै देख्दा-देख्दा सत्यलाई पनि धोका सम्झिरहेका छन् त्यसैले केवल भन्ने होइन, मुख नबोलोस्। तिमी जीवनको श्रेष्ठता बोलोस्। तिमी एक-एक होलीहंसको पवित्रताको झलक चलनबाट देखियोस्। तिमीहरू सबैको श्रेष्ठ स्मृतिको समर्थी आशा रहित आत्माहरूलाई आशाको समर्थी उत्पन्न गरोस्। बुझ्यौ— युवा वर्गलाई के गर्नु छ?

२०७४ चैत्र ४ आइतबार १८-०३-२०१८ ओम् शान्ति “अव्यक्त बापदादा” रिभाइज ११-०५-८३ मधुबन

जुन आजका नेताहरू युवा वर्ग सँग विनाशकारी कर्तव्यका कारण आत्तिन्छन्। त्यसैले तिमी सबै विश्व कल्याणकारी उनीहरूलाई यो सिद्ध गरेर देखाऊ कि यही देशको हामी युवावर्ग आफ्नो भारतखण्डलाई विश्वमा सर्वश्रेष्ठ स्वर्गको स्थान बनाएर विश्वलाई देखाउने छौं कि भारतवर्ष नै प्राचीन अविनाशी, सर्व सम्पन्न, सर्वश्रेष्ठ खण्ड हो। भारतवर्ष विश्वको लागि आध्यात्मिक प्रकाश दिने लाइट हाउस हो किनकि यो श्रेष्ठ कर्तव्यलाई गराउनेवाला को हो, त्यसको पहिचान गरेमा फेरि कुनै प्रश्न उठ्ने कुरा नै छैन। आफ्नो जीवनबाट, कर्तव्यबाट, बाबाको परिचय गराऊ। यतिका हिम्मत छ नि। कुमारीहरू के सम्झन्छन्? जब दुर्गाको पूजा गर्छन् भने आफूलाई भाग्यवान सम्झन्छन्। यहाँ कति दुर्गाहरू छन्! एक-एक शिव शक्ति कमाल गरेर देखाउनेवाला हौ नि? त्यही नै हौ नि जुन शक्तिहरूको घर-घरमा पूजा गरिरहेका छन्। त्यसैले हे शिव शक्तिहरू! आफ्नो भक्तहरूलाई फल त देऊ। ती विचारा फल चढाउँदा-चढाउँदा थाकिसकेका छन्। यति जुन फल चढाएका छन् त्यसप्रतिफल भक्तिको फल त उनीहरूलाई दिन्छौ नि। भक्तहरू माथि दया आउँदैन। पाण्डवहरूको पनि पूजा भइरहेको छ। आजकल एक महावीर हनुमानको धेरै पूजा हुन्छ र दोस्रो विघ्न विनाशक गणेशको पूजा भइरहेको छ। सबै शक्तिको इच्छाले नै भक्ति गरिरहेका छन्। यस्ता भक्त आत्माहरूलाई सर्व शक्तिहरूको फल देऊ। सदाको लागि विघ्नहरूबाट पार जाने सहज बाटो बताऊ। सबै पुकारबाट छुटाएर प्राप्ति स्वरूप बनाऊ— यस्तो सेवा युवा वर्ग गरेर देखाऊ। बुझ्यौ? अच्छा!

सदा आफ्नो श्रेष्ठ जीवनद्वारा अनेकौंको जीवन बनाउने, सबैहरूको श्रेष्ठ, सुखी संसारको शुभ कामना पूर्ण गर्ने, घर-घरमा श्रेष्ठ चरित्रको दीपक जगाउने, सदा अप्राप्त आत्माहरूलाई प्राप्ति गराउने, यस्ता दृढ संकल्पधारी निश्चित विजयी श्रेष्ठ आत्माहरूलाई बापदादाको याद-प्यार एवं नमस्ते। रूहानी बच्चाहरूको रूहानी बापदादालाई गुडमर्निङ्ग, नमस्ते।

कुमारहरूमा सदा बापदादाको आशा छ। कुमार विश्वलाई बदल्न सक्छन्। यदि सबै कुमार एक दृढ संकल्पधारी बनेर अगाडि बढ्दै भएमा धेरै कमाल गर्न सक्छन्। कमाल गर्नेवाला कुमार हौ नि। हेर, बापदादाको पास अटोमेटिक फोटो निस्कन्छ। दृढ संकल्प भएका कुमार हौ नि! कुमारहरूमा शारीरिक शक्ति पनि धेरै छ त्यसैले डबल कार्य गर्न सक्छौ। स्थापनाको कार्यमा धेरै राम्रो सहयोगी बन्न सक्छौ। कुमारहरूलाई बुद्धिमा एकै कुरा सदा रहन्छ हैन? मेरो बाबा र मेरो सेवा अरू कुनै कुरा छैन। जसको बुद्धिमा सदा बाबा र सेवा छ ती सहज नै मायाजीत बन्छन्। केवल कुमारहरूलाई एउटा कुरा ध्यानमा राख्नु छ— सदा आफूलाई व्यस्त राख, खाली होइन। शरीर र बुद्धि दुवैबाट व्यस्त होऊ। बिजी मैन बन, बिजनेसमैन होइन। जस्तो कर्मको दिनचर्या सेट गर्छौं यस्तै बुद्धिको पनि दिनचर्या सेट गर। अब यो सोच्नु छ, यो गर्नु छ, दिनचर्या सेट भयो भने त्यही अनुसार व्यस्त हुन जान्छौ। व्यस्त रहनेहरूलाई कुनै पनि रूपमा मायाले आक्रमण गर्न सक्दैन। बुद्धिलाई व्यस्त गर्ने साधन सदा अपनाऊ— जस्तो शरीरलाई व्यस्त गर्ने साधन छन्, यस्तै बुद्धिले सदा यादमा, नशामा व्यस्त होऊ। यस्तो दिनचर्या बनाउन आउँछ? सदाकालको लागि नियम बनाइदेऊ। जस्तो अरू नियम बनेका छन्, यो पनि एक नियम बनाऊ, जेसुकै होस् गर्नु नै छ, यही दृढ निश्चयले जे कमाल गर्न चाह्यो त्यो गर्न सक्छौ। कुमार हुन् बापदादाका कर्तव्यका सितारा। सेवाको निमित्त त कुमार बन्छन् नि। भागदौड पनि कुमार गर्छन्। जुन पनि सेवाहरू हुन्छन् त्यसमा कुमारहरूको विशेष पार्ट हुन्छ— त्यसैले विशेष पार्ट लिनेवाला विशेष आत्माहरू हौं, यही नशा राख, यही खुशीमा रहने गर। अब हेर्ने छु— कुमार ग्रुप के गरेर देखाउने छ। केही गरेर

२०७४ चैत्र ४ आइतबार १८-०३-२०१८ ओम् शान्ति “अव्यक्त बापदादा” रिभाइज ११-०५-८३ मधुबन
देखाउनु, भन्ने मात्र होइन। सेवाको उमंग उत्साह भएका छन्, निश्चय बुद्धी छन्। अचल छन्, हल्लिनेवाला
होइनौ। यस्ता नै अचल आत्माहरू अरूलाई पनि अचल बनाएर देखाऊ।

महादानी बनेर दान गर्दै जाऊ। जब स्वयंको भण्डारा भरपुर छ भने धेरैलाई दान दिनु पर्छ। सेवालाई सदा
अगाडि बढाउँदै जाऊ। यस्तो होइन आज चान्स मिलेमा गरिहाल्थ्यो वा जब चान्स मिल्छ तब गर्नेछु। होइन।
जसको पास खजाना हुन्छ, उसले कहींबाट पनि गरिबहरूलाई खोजेर पनि आवाज गरेर पनि दान अवश्य गर्छ।
किनकि उसलाई थाहा छ दान गर्नाले पुण्य मिल्छ। ती दान त विनाशी छन् र स्वार्थको पनि हुन सक्छ।
तिमीहरू सबै त अविनाशी खजानाहरूको महादानी हौ। त्यसैले सेवालाई बढाऊ। रेस गर, महादानी बन।
निश्चयले गर, यस्तो नसोच कि धर्ती नै यस्तो छ। अब समय परिवर्तन भइसक्यो, समयको साथ धर्ती पनि
बद्लिरहेको छ। पहिले धर्तीको जुन रिजल्ट थियो, त्यो अहिले छैन। समयले वायुमण्डललाई बद्लिरहेको छ।
आत्माहरूको इच्छा पनि बद्लिरहेको छ, सबैले आवश्यकता अनुभव गरिरहेका छन्। अहिले समय छ, समय
अनुसार सदा महादानी बन। वाचा भएन भने मनसा, मनसा भएन भने कर्मणा। कर्मद्वारा कुनै आत्मालाई
परिवर्तन गर्नु, यो हो कर्मणा। सम्पर्कद्वारा पनि कुनै आत्मालाई परिवर्तन गर्न सक्छौ। यस्तो सेवाधारी बन। हर
दिन रिजल्ट निकाल मनसा, वाचा, कर्मणा के सेवा गन्थौ, कतिको सेवा गन्थौ। कस्तो उमंग-उत्साले सेवा
गन्थौ। यो हर दिनको रिजल्ट स्वयं नै निकाल। स्वयं र सेवा दुवैको स्पीडमा अगाडि बढ। अब कुनै नवीनता
गर। सेन्टर खोल्थौ, गीता पाठशाला खोल्थौ, मेला गन्थौ... यो त पुराना कुरा भइसके, नयाँ केही निकाल।
लक्ष्य राख, आफूमा र सेवामा कुनै न कुनै नवीनता अवश्य ल्याउनु छ। नत्र कहिले थाक्ने छौ, कहिले बोर हुने
छौ। नवीनता भएमा सदा उमंग उत्साहमा रहनेछौ। अच्छा!

माताहरूसँग:- माताहरूको लागि विशेष बापदादा सहज मार्गको उपहार ल्याउनु भएको छ। सहज मार्गको
उपहार सबैलाई मिलेको छ। सहज प्राप्ति जुन हुन्छ यही उपहार हो। त्यसैले खास बापदादा सहज मार्गको
उपहार ल्याउनु भएको छ— यही नशा रहोस्। सबैभन्दा सहज “मेरो बाबा” भन, पुग्यो। मेरो बाबा भन्नाले,
अनुभव गर्नाले सर्व प्राप्तिहरू हुन जान्छ। माताहरूलाई विशेष खुशी हुनु पर्छ कि हाम्रो लागि खास बाबा
आउनु भएको छ। अरू जुन पनि आए उनीहरूले पुरुषलाई अगाडि गरे। धर्म पिताहरू धर्म स्थापना गरेर गए।
माताहरूलाई कसैले पनि प्रसिद्ध बनाएनन्। र, बाबाले “पहिला माता” को सिलसिला स्थापना गर्नुभयो।
त्यसैले माताहरू सिकीलधे भयौ नि। कति सिक ले बाबाले खोज्नुभयो र आफ्नो बनाउनुभयो। तिमीहरूले त
विना ठेगाना खोज्यौ त्यसैले खोज्नु भएन। बाबाले हेर कसरी कुना-कुनाबाट खोजेर निकाल्नुभयो। अनेक
वृक्षहरूको हाँगाहरू अब एक वृक्षको हुन गए। एकै चन्दनको वृक्ष हुन गयो। मानिसहरूले भन्छन्— दुई चार
माताहरू पनि एकै साथ रहन सक्दैनन् र अहिले माताहरू सारा विश्वमा एकता स्थापना गर्न निमित्त छन्। ती
भन्छन्, रहन सक्दैनन् र बाबा भन्नुहुन्छ माताहरू रहन सक्छन्। यस्ता माताहरूको विशेष मान छ। खुब
खुशीमा नाच, गाऊ, वाह! हाम्रो श्रेष्ठ भाग्य! कहिल्यै पनि दुःखको लहर नआओस्। सबैले दुःखधामलाई
छोडिदियो नि। हामी संगमयुगी हौं, सदा सुखधाम शान्तिधाम तर्फ अगाडि बढ्दै गर। माताहरूलाई देखेर
बापदादालाई गौरव हुन्छ, आशौ नभएका, आशा भएका बने। विश्व कल्याणकारी बनिहाले। अहिले विश्व
तिम्रो तर्फ हेरिरहेको छ— हाम्रो कल्याण गर्नेवाला माताहरू कहाँ छन्, त्यसैले अब जगतको माता बनेर
जगतको कल्याण गर। मात्र लौकिक परिवारको जिम्मेवारी निभाउनेवाला होइन, विश्वको सर्व आत्माहरूको

२०७४ चैत्र ४ आइतबार १८-०३-२०१८ ओम् शान्ति “अव्यक्त बापदादा” रिभाइज ११-०५-८३ मधुबन
 सेवाको जिम्मेवारी निभाउने। चाहे निमित्त जहाँसुकै बसे तापनि स्मृतिमा विश्व सेवा होस्। जस्तो लक्ष्य हुन्छ
 त्यस्तै लक्षण स्वतः आइहाल्छ। लक्ष्य बेहदको छ भने लक्षण पनि बेहदको आउँछ। नत्र हदमा नै फँसिरहने छौ।
 सदा बाबाको हुँ, वेहदको हुँ, यही स्मृतिमा सर्व आत्माहरूप्रति शुभ संकल्पद्वारा सेवा गर्दै जाऊ। दुवै साथ-
 साथ होस्। मुखद्वारा कसैलाई ठीकै छ सम्झाऊ तर जबसम्म शुभ भावनाको बल त्यो आत्मालाई दिँदैनौ
 तबसम्म फल निस्कदैन। मनसा वाचा दुवै एकैसाथ सेवा होस्। केवल सन्देश दिनुसम्म होइन। नत्र हो-हो मात्र
 भनेर गइहाल्छन्। मनसा सेवा सथा-साथ भएमा तीर लाग्नेछ। माताहरूलाई सेवाको मैदानमा आउनु पर्छ।
 एक-एक माता एक-एक सेवाकेन्द्र सम्हालून्। यदि फुर्सत छैन भने मिलेर दुई, तीनको ग्रुप बनाऊ। यस्तो होइन
 घरको बन्धन छ, बच्चा छन्। जसको माताहरू समाजसेवी हुन्छन् उनको पनि बच्चाहरू हुन्छन्। ती पनि
 सिकिहाल्छन्। त्यसैले अब आफूले आफैँलाई हातहरू बनाऊ र सेवालाई बढाऊ। कुनै न कुनैलाई निकालेर
 तिनलाई स्थान दिदै अगाडि बढ्दै जाऊ। अब शक्तिहरू मैदानमा आऊ। जुन पालना लिएका छौ उसको रिटर्न
 देऊ। जति सेवा बढाउँछौ त्यति स्वयंलाई पनि त्यसको फल मिल्छ, वर्तमान पनि शक्तिशाली हुन्छ र भविष्य त
 बन्छ नै। जति सेवा गर्नेछौ त्यति निर्विघ्न रहनेछौ र खुशी पनि रहन्छ। अच्छा!

कुमारीहरूसँगः— कुमारीहरूले आफ्नो श्रेष्ठ भाग्यलाई राम्रो सँग जान्दछौ नि? कहिलेकाहीँ आफ्नो श्रेष्ठ
 भाग्यलाई बिर्सिदैनौ! सदा भाग्यलाई स्मृतिमा राखेर अगाडि बढ्दै जाऊ। संगमयुगमा विशेष लिफ्टको गिफ्ट
 कुमारीहरूलाई मिल्छ किनकि कुमारी जीवन चिन्ताबाट मुक्त जीवन हो। घर चलाउने, नोकरी टोकरीको कुनै
 चिन्ता छैन। कुमारी अर्थात् स्वतन्त्र। स्वतन्त्रता सबैलाई प्रिय लाग्छ। अज्ञानमा पनि सबैको लक्ष्य यही रहन्छ
 कि हामी स्वतन्त्र रहौं त्यसैले स्वतन्त्र आत्मा हुँ, यो स्वतन्त्रताको वरदान तिमीहरू सबैलाई प्राप्त छ।
 स्वतन्त्रताको वरदानी र सबैलाई पनि यही वरदान दिन्छौ नि। कसैको पनि चक्करमा फँस्नेवाला होइनौ। जब
 चक्करबाट निस्किसक्यौ, स्वतन्त्र छौ भने सेवा गर्नेछौ नि। निमित्त मात्र यो पढाइ जुन रहेको छ त्यो गर्दै पनि
 सदा सेवाको स्मृति रहोस्। पढाइ पढ्ने समय पनि सदा यही लक्ष्य रहोस् कि कुनचाहिँ यस्तो आत्मा छन्
 जसलाई बाबाको बनाऔं। पढाइ पढ्दै-पढ्दै परख गरिराख— कुनचाहिँ आत्माहरू योग्य छन्? तब वहाँ पनि
 सेवा हुन जान्छ। कुमारीहरूलाई भाषण गर्न अवश्य सिक्नु पर्छ। सबै पढाइ पढ्दै पनि तयार हुँदै जाऊ। पढाइ
 पुरा हुनासाथ सेवामा लागिहाल। अच्छा।

वरदानः— दिलको स्नेह र सम्बन्धको आधारमा समीपताको अनुभव गर्ने निरन्तर योगी भव

ब्राह्मण आत्माहरूमा कसैले दिलको स्नेह, सम्बन्धले याद गर्छन् भने कोही दिमाग अर्थात्
 ज्ञानको आधारमा सम्बन्धलाई अनुभव गर्ने घरी घरी प्रयत्न गर्छन्। जहाँ दिलको स्नेह र सम्बन्ध
 अति प्यारा अर्थात् समीप छ वहाँ याद भुल्न मुश्किल हुन्छ। जस्तै शरीर भित्र नसा-नसामा रगत
 समाहित छ, त्यसैगरी आत्मामा निशपल अर्थात् हरपल याद समाहित भएको छ, यसलाई
 भनिन्छ दिलको स्नेह सम्पन्न निरन्तर याद।

स्लोगनः— निःस्वार्थ र निर्विकल्प स्थितिले सेवा गर तब सफलता मिल्छ।